

PART I

Section iii



കേരള സർക്കാർ

നിയമ (നിയമനിർമ്മാണം-ജി) വകുപ്പ്

വിജ്ഞാപനം

നമ്പർ 13633/ലൈറ്റ്. ജി2/2020/നിയമം.

തിരുവനന്തപുരം,

2020 ഒക്ടോബർ 5

1196 കന്നി 19

1942 ആശ്വിനം 13.

2020 ഒക്ടോബർ 5-ാം തീയതി കേരള ഗവർണ്ണർ വിജ്ഞാപനപ്പെടുത്തിയ താഴെ പറയുന്ന ഓർഡിനൻസ് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു.

ഗവർണ്ണറുടെ ഉത്തരവിൻപ്രകാരം,

അരവിന്ദബാബു, പി. കെ.,

നിയമ സെക്രട്ടറി.

2020-ലെ 72-ാം നമ്പർ ഓർഡിനൻസ്
2020-ലെ സർവ്വകലാശാല നിയമങ്ങൾ
(ഭേദഗതി) ഓർഡിനൻസ്

ഭാരത റിപ്പബ്ലിക്കിന്റെ എഴുപത്തി ഒന്നാം സംവത്സരത്തിൽ കേരള ഗവർണ്ണർ വിളംബരപ്പെടുത്തിയത്.

1974-ലെ കേരള സർവ്വകലാശാല ആക്റ്റും 1975-ലെ കോഴിക്കോട്
 സർവ്വകലാശാല ആക്റ്റും 1985-ലെ മഹാത്മാഗാന്ധി
 സർവ്വകലാശാല ആക്റ്റും 1996-ലെ കണ്ണൂർ
 സർവ്വകലാശാല ആക്റ്റും വീണ്ടും
 ഭേദഗതി ചെയ്യുന്നതിനുള്ള

ഒരു

ഓർഡിനൻസ്

പീഠിക.—1974-ലെ കേരള സർവ്വകലാശാല ആക്റ്റും (1974-ലെ 17) 1975-ലെ കോഴിക്കോട് സർവ്വകലാശാല ആക്റ്റും (1975-ലെ 5) 1985-ലെ മഹാത്മാഗാന്ധി സർവ്വകലാശാല ആക്റ്റും (1985-ലെ 12) 1996-ലെ കണ്ണൂർ സർവ്വകലാശാല ആക്റ്റും (1996-ലെ 22) ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കുകയാലും;

കേരള സംസ്ഥാന നിയമസഭ സമ്മേളനത്തിലല്ലാത്തതിനാലും താൻ സത്വര നടപടി എടുക്കേണ്ടത് ആവശ്യമാകുന്ന സാഹചര്യങ്ങൾ നിലവിലുണ്ടെന്ന് കേരള ഗവർണ്ണർക്ക് ബോധ്യമായിരിക്കുന്നതിനാലും;

ഇപ്പോൾ, അതിനാൽ ഭാരതത്തിന്റെ ഭരണഘടനയുടെ 213-ാം അനുച്ഛേദം (1)-ാം ഖണ്ഡപ്രകാരം നൽകപ്പെട്ട അധികാരങ്ങൾ വിനിയോഗിച്ച് കേരള ഗവർണ്ണർ താഴെ പറയുന്ന ഓർഡിനൻസ് വിളംബരപ്പെടുത്തുന്നു:—

1. ചുരുക്കപ്പേരും പ്രാരംഭവും.—(1) ഈ ഓർഡിനൻസിന് 2020-ലെ സർവ്വകലാശാല നിയമങ്ങൾ (ഭേദഗതി) ഓർഡിനൻസ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 1974-ലെ 17-ാം ആക്റ്റും 1975-ലെ 5-ാം ആക്റ്റും 1985-ലെ 12-ാം ആക്റ്റും 1996-ലെ 22-ാം ആക്റ്റും താൽക്കാലികമായി ഭേദഗതി ചെയ്യപ്പെടേണ്ടതാണ്.—ഈ ഓർഡിനൻസ് നിലവിലിരിക്കുന്ന കാലയളവിൽ 1974-ലെ കേരള സർവ്വകലാശാല ആക്റ്റിനും (1974-ലെ 17) 1975-ലെ കോഴിക്കോട് സർവ്വകലാശാല ആക്റ്റിനും (1975-ലെ 5) 1985-ലെ മഹാത്മാഗാന്ധി സർവ്വകലാശാല ആക്റ്റിനും (1985-ലെ 12) 1996-ലെ കണ്ണൂർ സർവ്വകലാശാല ആക്റ്റിനും (1996-ലെ 22) 3 മുതൽ 6 വരെ വകുപ്പുകളിൽ പരാമർശിച്ചിരിക്കുന്ന ഭേദഗതികൾക്ക് വിധേയമായി പ്രാബല്യമുണ്ടായിരിക്കുന്നതാണ്.

3. 1974-ലെ 17-ാം ആക്റ്റിനുള്ള ഭേദഗതി.—1974-ലെ കേരള സർവ്വകലാശാല ആക്റ്റിൽ (1974-ലെ 17), 56-ാം വകുപ്പ് (2)-ാം ഉപവകുപ്പിന്റെ ക്ലിപ്തനിബന്ധനയ്ക്ക് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ). ഈ ആക്റ്റിലും അതിൻകീഴിൽ ഉണ്ടാക്കിയിട്ടുള്ള സ്റ്റാറ്റ്യൂട്ടുകളിലും എന്തുതന്നെ അടങ്ങിയിരുന്നാലും, സിൻഡിക്കേറ്റിന്, ഈ ഓർഡിനൻസിന്റെ പ്രാബല്യ തീയതി മുതൽ ഒരു മാസത്തിനകം അഫിലിയേറ്റ് ചെയ്യപ്പെട്ട ഒരു കോളേജിൽ 2020-21 അദ്ധ്യയന വർഷത്തേക്കുള്ള ഒരു പുതിയ കോഴ്സിന്റെ അഫിലിയേഷൻ വേണ്ടിയുള്ള അപേക്ഷ സ്വീകരിക്കുകയും പരിഗണിക്കുകയും ചെയ്യാവുന്നതാണ്.”

4. 1975-ലെ 5-ാം ആക്റ്റിനുള്ള ഭേദഗതി.—1975-ലെ കോഴിക്കോട് സർവ്വകലാശാല ആക്റ്റിൽ (1975-ലെ 5), 56-ാം വകുപ്പ് (2)-ാം ഉപവകുപ്പിന്റെ ക്ലിപ്തനിബന്ധനയ്ക്ക് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ). ഈ ആക്റ്റിലും അതിൻകീഴിൽ ഉണ്ടാക്കിയിട്ടുള്ള സ്റ്റാറ്റ്യൂട്ടുകളിലും എന്തുതന്നെ അടങ്ങിയിരുന്നാലും, സിൻഡിക്കേറ്റിന്, ഈ ഓർഡിനൻസിന്റെ പ്രാബല്യ തീയതി മുതൽ ഒരു മാസത്തിനകം, അഫിലിയേറ്റ് ചെയ്യപ്പെട്ട ഒരു കോളേജിൽ 2020-21 അദ്ധ്യയന വർഷത്തേക്കുള്ള ഒരു പുതിയ കോഴ്സിന്റെ അഫിലിയേഷൻ വേണ്ടിയുള്ള അപേക്ഷ സ്വീകരിക്കുകയും പരിഗണിക്കുകയും ചെയ്യാവുന്നതാണ്.”

5. 1985-ലെ 12-ാം ആക്റ്റിനുള്ള ഭേദഗതി.—1985-ലെ മഹാത്മാഗാന്ധി സർവ്വകലാശാല ആക്റ്റിൽ (1985-ലെ 12), 58-ാം വകുപ്പ് (2)-ാം ഉപവകുപ്പിന്റെ രണ്ടാം ക്ലിപ്തനിബന്ധനയ്ക്ക് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ) ഈ ആക്റ്റിലും അതിൻകീഴിൽ ഉണ്ടാക്കിയിട്ടുള്ള സ്റ്റാറ്റ്യൂട്ടുകളിലും എന്തുതന്നെ അടങ്ങിയിരുന്നാലും, സിൻഡിക്കേറ്റിന്, ഈ ഓർഡിനൻസിന്റെ പ്രാബല്യ തീയതി മുതൽ ഒരു മാസത്തിനകം, അഫിലിയേറ്റ് ചെയ്യപ്പെട്ട ഒരു കോളേജിൽ 2020-21 അദ്ധ്യയന വർഷത്തേക്കുള്ള ഒരു പുതിയ കോഴ്സിന്റെ അഫിലിയേഷൻ വേണ്ടിയുള്ള അപേക്ഷ സ്വീകരിക്കുകയും പരിഗണിക്കുകയും ചെയ്യാവുന്നതാണ്.”

6. 1996-ലെ 22-ാം ആക്റ്റിനുള്ള ഭേദഗതി.— 1996-ലെ കണ്ണൂർ സർവ്വകലാശാല ആക്റ്റിൽ (1996-ലെ 22), 61-ാം വകുപ്പ് (2)-ാം ഉപവകുപ്പിന്റെ ക്ലിപ്തനിബന്ധനയ്ക്ക് ശേഷം താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2 എ). ഈ ആക്റ്റിലും അതിൻകീഴിൽ ഉണ്ടാക്കിയിട്ടുള്ള സ്റ്റാറ്റ്യൂട്ടുകളിലും എന്തുതന്നെ അടങ്ങിയിരുന്നാലും, സിൻഡിക്കേറ്റിന്, ഈ ഓർഡിനൻസിന്റെ പ്രാബല്യ തീയതി മുതൽ ഒരു മാസത്തിനകം, അഫിലിയേറ്റ് ചെയ്യപ്പെട്ട ഒരു കോളേജിൽ 2020-21 അദ്ധ്യയന വർഷത്തേക്കുള്ള ഒരു പുതിയ കോഴ്സിന്റെ അഫിലിയേഷൻ വേണ്ടിയുള്ള അപേക്ഷ സ്വീകരിക്കുകയും പരിഗണിക്കുകയും ചെയ്യാവുന്നതാണ്.”

ആരിഫ് മുഹമ്മദ്ഖാൻ,

ഗവർണ്ണർ.

(ശരിത്തർജ്ജമ)

ഇന്ദുകല, പി.,

അഡീഷണൽ നിയമ സെക്രട്ടറി.